

අධ්‍යයන පොදු සහතික පත්‍ර (සාමාන්‍ය පෙළ) විභාගය, 2024(2025)
 கல்விப் பொதுத் தராதரப் பத்திர (சாதாரண தர)ப் பரீட்சை, 2024(2025)
 General Certificate of Education (Ord. Level) Examination, 2024(2025)

දෙමළ සාහිත්‍ය රසායන විද්‍යාව I, II
 தமிழ் இலக்கிய நயம் I, II
 Appreciation of Tamil Literary Texts I, II

தமிழ் இலக்கிய நயம் - வினாத்தாள் II

- * பகுதி II இல் 1 ஆம் வினாவுக்கும், ஏனைய 2, 3, 4, 5 ஆகிய வினாக்களுள் எவையேனும் இரண்டு வினாக்களுக்குமாக, மொத்தம் மூன்று வினாக்களுக்கு மாத்திரம் விடையளிக்கുക.
- * தரப்படும் விடைப்புத்தகத்தில் விடை எழுதி, வேறாகக் கையளிக்கவும்.
- * பகுதி II இற்கு 60 புள்ளிகள் வழங்கப்படும்.

1. பின்வரும் கவிதைப் பகுதியை வாசித்து, அதன் கீழ்த் தரப்பட்டுள்ள வழிகாட்டற் குறிப்புகளின் அடிப்படையில் கவிதையை நயந்து குறைந்தபட்சம் 200 சொற்களில் எழுதுக.

தங்க வளைக்கைகள் தொட்டுச் சமைத்தது
 சாலக் கமழுதையா - இதில்,
 அங்கமே லாம்மிகப் பொங்கி வழிந்திடும்
 அன்புங் கலந்த தையா

கொட்டிய உப்புக் கசப்பதென்றாலுமுள்
 கூடியினிக்கு தையா - இது
 விட்டுப் பிரிகையிற் சொட்டுக் கண்ணீர்பட்ட
 விண்ணின் அமுதமையா

சொன்னபடிநட வாத தூடிப்பயல்
 தொட்டுச் சுவைத்த தையா - இது
 சின்னஞ் சிறுகைக் குழந்தை யளைந்தது
 தெய்வ அமுத மையா

ஆகக் கரிந்து பொரிந்ததென் நாலுமே
 அன்பு மணக்கு தையா - இது
 வேகவைக் காததென் நூலும் எனக்கொரு
 விந்தை உருசி யையா

ஊது குழற்சத்தம் கேட்டவ திப்பட்டு
 ஓடிவருகை யிலே - இது
 பாதி வழிவந்து தாமரைக் கைதந்த
 பச்சை அமுதமையா

கட்டிய அன்புக் கயிற்றினிற் சுற்றிய
 கட்டுப் பொதியி தையா - இதைத்
 தொட்டுச் சுவைக்கையில் உள்ளமெல் லாமொரு
 சோதி மிளிர் தையா

- (அ) கவிஞர், தன் மனைவிமீது கொண்ட அன்பு
- (ஆ) அவர்மீது மனைவி காட்டும் அக்கறை
- (இ) குழந்தைமீது கவிஞர் கொண்ட நேசம்
- (ஈ) சம்பவங்களைக் காட்சிப்படுத்துவதில் கவிஞர் காட்டும் திறன்
- (உ) இக்கவிதையிலே பயின்றுள்ள அணிகளும் அவற்றிலுள்ள நயங்களும்

(5 × 6 = 30 புள்ளிகள்)

[பக். 8 ஐப் பார்க்க

2. தலைவியின் காதல் உணர்வு,

(i) "மத்தளம் கொட்ட வரிசங்கம் நின்றாத..."

(ii) "உள்ளம்போய் நாண்போய் உரைபோய் வரிநெடுங்கண்..."

எனத்தொடங்கும் செய்யுள்களில் வெளிப்படுமாற்றினை விளக்குக.

(15 புள்ளிகள்)

3. பாரதியாரின் 'யேசு கிறிஸ்து' கவிதையில் இடம்பெறும்,

(i) யேசுவின் வரலாறும் அது உணர்த்தும் உட்பொருளும்

(ii) உருவகங்கள்

ஆகியனவற்றை விளக்குக.

(15 புள்ளிகள்)

4. 'உரிமையும் கடமையும்' என்ற கட்டுரையில்,

(i) அன்பு

(ii) சமத்துவம்

ஆகியவற்றின் முக்கியத்துவம் எடுத்துரைக்கப்படும் வகையினை விளக்குக.

(15 புள்ளிகள்)

5. 'தீவு மனிதன்' சிறுகதையில் கதைசொல்லி,

(i) தனது 'தீவு'

(ii) குழந்தைகள்மீது தனக்குள்ள ஈடுபாடு

ஆகியன பற்றி விவரிக்குமாற்றினைத் தெளிவுபடுத்துக.

(15 புள்ளிகள்)
